

سریزه

الحمد لله رب العلمين والصلاة والسلام على سيد الأنبياء والمرسلين و على آله وأصحابه أجمعين، أما بعد.

د سلام نړیوال علمي ژورنال دا گڼه، د موضوعي ژورتیا، علمي ارزښت او ملي اړتیا له پلوه، یوه ځانگړې او فوق العاده گڼه بلل کېږي. په دې گڼه کې هغه علمي مقالې او خپرنې د نشر لپاره راټولې شوې دي چې د بېلابېلو خپرونکو له لوري د «بهرنیو هېوادونو ته د افغانانو کډوالي؛ عوامل، پایلې او حل لارې» تر عنوان لاندې، په ۴ د سرطان ۱۴۰۴ هـ ش، چې د ۲۸ ذی الحجة ۱۴۴۶ هـ ق سره سمون خوري، باندې په جوړ شوي علمي - خپرنیز کانفرانس کې وړاندې شوې وې. دا کانفرانس د افغانستان له هغو معاصرو او بنسټیزو ننگونو څخه یوې ته ځانگړې شوی و چې ټولنیز، اقتصادي، سیاسي او امنیتي اړخونه لري او د حل لپاره یې سطحي او احساساتي لیدلوري بسنه نه کوي، بلکې ژورو، مستندو او واقعي علمي خپرنو ته اړتیا لري. بې له شکه، تحقیق او علمي خپرنه د هرې ټولنې د فکري ودې، متوازنې پراختیا او سالمې پالیسي جوړونې بنسټ جوړوي. افغانستان، چې له څو لسیزو جگړو، بې ثباتۍ او ټولنیزو بدلونونو تېر شوی، تر بل هر وخت زیات د علمي خپرنو، واقعي تحلیلونو او کره معلوماتو ته اړتیا لري. د هېواد د اساسي ستونزو - لکه کډوالي، فقر، بې کاري، تعلیمي ننگونې او ټولنیزې ستونزې - په اړه سم درک او د دې ستونزو لپاره د پایدارو حل لارو موندل یوازې هغه مهال ممکن دي چې پرې د علمي تحقیق له زاویې کار وشي. خپرنه نه یواځې دا چې ستونزې تشریح کوي، بلکې د حل عملي لارې چارې هم وړاندې کوي او پرېکړه کوونکو مراجعو ته دا زمینه برابروي چې خپلې تگلارې د احساس پر ځای پر شواهدو او علمي موندنو بنا کړي.

په همدې اساس، د خپرنیزو کانفرانسونو جوړول، د افکارو او نظریاتو د تبادلي، فکري همغږۍ او ملي اجماع د رامنځته کولو له اغېزمنو لارو څخه شمېرل کېږي. دا ډول کانفرانسونه د خپرونکو، استادانو، پالیسي جوړوونکو او اجرائي مسؤولینو ترمنځ د اړیکو پل جوړوي، د نظریاتو د تبادلي زمینه برابروي، او علمي موندنې له نظري چوکاټ څخه عملي ډگر ته وړاندې کوي. د سلام پوهنتون له لوري د «بهرنیو هېوادونو ته د افغانانو کډوالي...» تر عنوان لاندې د دې علمي کانفرانس جوړېدل، د همدې مسؤلیت پالنې او علم محوره تفکر څرگندونه کوي چې غواړي ملي ستونزې د تحقیق، تحلیل او علمي مشارکت له لارې وڅېړي.

د مقالو د نشر له دې علمي مناسبت سره سم، یو ځل بیا لازم بولو چې له هغو محترمو شخصیتونو او ادارو څخه د زړه له کومي مننه او قدرداني وکړو چې د یاد کانفرانس په بریالیتوب کې یې رغنده ونډه لرلې ده. د لوړو زده کړو وزارت د محترم مقام څخه مننه کوو چې د کانفرانس د بریالیتوب لپاره یې همکاري او ملاتړ وکړ. همدارنګه په ځانگړي ډول د لوړو زده کړو د تالیف، ترجمې او تحقیق د ریاست له محترم رئیس، ښاغلي دکتور حمید الله مزمل، او د یاد ریاست له ټولو کارکوونکو څخه د کانفرانس په چارو کې د فعال ګډون او علمي همکارۍ له امله صمیمانه مننه کوو.

دغه راز د مهاجرینو او بېرته راستنېدونکو د چارو د وزارت د محترمو مسؤولینو، او د افغانستان د اسلامي امارت د بېلابېلو ادارو، چې د کانفرانس په بریالیتوب کې یې همکاري کړې ده، په خدمت کې خپلې پیرزویینې، مننه او درناوی وړاندې کوو. همداراز د لاندې درنو شخصیتونو څخه د کانفرانس په علمي او رسمي بهیر کې د فعال ګډون له امله ځانگړې مننه کوو:

مولوي حافظ محمد حامد حسيب، د لوړو زده كړو مالي او اداري معين؛ الحاج نورالدين عزيزي، د صنعت او تجارت محترم وزير؛ شيخ الحديث مولوي شهاب الدين دلاور، د افغاني سرې مياشتې او د بېرته راستنېدونكو د كميسيون محترم رئيس؛ او احمدالله وثيق، د ياد كميسيون غړى او د اولمپيك او بدني تربيت د رياست رئيس، او نور گڼ شمېر د پوهنتونونو استاذان، د ادارو مسوولين، د پوهنتونونو د قدر وړ رئيس صاحبان، د رسنيو ډېر محترم استازي، محصلين، خپرونكي او ټول گډونوال.

په دې ځاى كې د كانفرانس له ټولو هغو خپرونكو څخه هم ژوره مننه كوو چې خپلې مقالې يې وړاندې كړې. دوى د خپرنې ستونزمن پړاوونه په حوصله او زغم تېر كړل، د علمي ارزونې، تصحيح او بيا كتنې څو پړاوونه يې وزغمل، او د چاپ او نشر لپاره يې اوږد انتظار هم په حوصله وزغمل. د دوى دا علمي ژمنتيا د علم او تحقيق د واقعي خدمت څرگندونه كوي.

د كانفرانس لپاره وړاندې شوې مقالې او خپرنې په درېيو ژبو (پښتو، دري او انگليسي) وې، چې ټولې د علمي معيارونو، اړينو تصحيحاتو او تخنيكي سمونونو له پلي كېدو وروسته، په معياري او علمي شكل د سلام نړيوال علمي ژورنال په دې گڼه كې نشر ته سپارل كېږي.

دلته د دې يادونه اړينه بولم چې د سلام پوهنتون له لوري د كانفرانس پر مهال د وركړل شوې وعدې سره سم، د وړاندې شوو خپرونو د موندنو پر بنسټ يوه پاليسي ورته ترتيب شوه او له اړوندو ادارو او د اسلامي امارت له بېلابېلو مسوولينو سره شريكه شوه، څو د مهاجرينو په اړه د پاليسيو د جوړونې په بهير كې ترې اغېزمنه گټه واخيستل شي او د هېواد د خپرونكو نظريات او موندنې د عمل جامه په تن كړي.

دا ځانگړې گڼه په داسې مهال نشر ته سپارل كېږي چې د الله تعالى په فضل او كرم سره، د سلام علمي ژورنال د لوړو زده كړو له محترم وزارت څخه د نړيوال نشر سند ترلاسه كړى او د (*RCTD-PIJR-0027-25*) شمېرې لاندې د نړيوال علمي ژورنال په توگه ثبت شوى دى. دا لاسته راوړنه نه يوازې د ژورنال لپاره، بلكې د افغانستان د علمي چاپېريال لپاره هم يو مهم گام بلل كېږي. په دې بريا كې د سلام پوهنتون د تحقيقاتو معاونيت، د سلام نړيوال علمي ژورنال د ټيم، او په ټوله كې د سلام پوهنتون د استادانو او كارمندانو هڅې د ستاينې وړ دي. الله تعالى دې دوى ټولو ته د دې هڅو نيكه بدله په دنيا او آخرت كې وركړي.

په همدې مناسبت، يو ځل بيا د لوړو زده كړو د محترم وزارت د تاليف، ترجمې او تحقيق د رياست له هڅانده، مخلص او د علمي خپرونو ودې او پراختيا ته ژمن رئيس، محترم دكتور حميد الله مزمل، او د هغه له ټول ټيم څخه صميمانه مننه كوو چې په دې بهير كې يې له موږ سره هر اړخيزه همكاري كړې ده. الله تعالى دې د دوى هڅې په خپل دربار كې قبولې كړي.

په پاى كې له الله تعالى څخه دعا كوو چې د ټولو همكارانو علمي او تحقيقي هڅې د قبول وړ وگرځوي، په افغانستان كې د خپرونو او تحقيقاتو فرهنگ لا پياوړى شي، خپرنيزو كانفرانسونو ته دوام وركړل شي، او د خپرونكو د ملاتړ لپاره په ملي بوديجه كې كافي او اغېزمن مالي امكانات ځانگړي كړئ شي، تر څو علمي توليد، سالمه پاليسي جوړونه او د هېواد واقعي ستونزو ته د حل لارو د موندنو او د هېواد واقعي پرمختگ هڅې لا گرندۍ شي.

وسبحانك اللهم وبحمدك نشهد أن لا إله إلا أنت نستغفرك ونتوب إليك.

دوكتور مصباح الله عبد الباقي

د سلام پوهنتون رئيس او د سلام نړيوال علمي ژورنال د ليكوال پلاوي مشر